

Чадж



САТИРА ҺӘМ ЮМОР ЖУРНАЛЫ

АПРЕЛЬ * 2021 * КАЗАН

4

Нигә алар үсә,
ә мин үсмим
икән?



Сергей АНДРИАНОВ

ТАТАР СҮЗЕ

Татар сүзе!
Кемнәргәдер ул – куркыныч,
Күпләргә – жан азыгы!
Чын татарга – Ана теле,
Маңкортка – гүр газабы!

Татар сүзе!
Таңнарда ул нур аттыра.
Кичләрдә җыр тарата.
Көндезләрен таныштыра,
Төннәрен кавыштыра!

Татар сүзе!
Дәверләрдә сыналган ул,
Гасырларда кыйналган,
Өзгәләнган һәм туралган,
Таланган, исән калган.

Татар сүзе!
Чыныккан ул яулар кичеп,
Ныгыган, сабак алган.
Һәр сынау аңа көч биргән,
Җиңеп кайткан, данланган!


Татар сүзе!
Кол Галиләр телендә ул,
Кол Шәрифләр телендә!
Явыз дошман башын чабып,
Өзсә дә бар, бүген дә!

Татар сүзе!
Мөхәммәдъяр элөп алган,
Алар салган бу телне.
Бөек Тукай дәвам итеп,
Коткарган матур гамьне!

Татар сүзе!
Ибраһимовлар сүзе ул,
Такташ, Туфаннар сүзе.
Сатылмаган Усмановлар,
Чыкса да ике күзе.

Татар сүзе!
Җәлилләр һәм җәлилчеләр
Фашист йорты эчендә,
Шигырь булып, җырга күчеп,
Илгә кайтты үлмичә!

Татар сүзе!
Шундый сүз ул, шундый сүз!
Яшәү гамьсез, аны белмичә!
Татар сүзе берәгәйле –
Дөрөс, туры, минемчә!



ШОМБАЙ болай диде...

Хөрмәтле Чаян! Мин улымны бала чагыннан ук намуслы булырга – алдаш-маска, гайбәт сөйләмәскә, бөтен нәрсәне турыдан-туры әйтергә өйрәттем. Ул саф күңелле, шәп егет булып үсте. Армиядә хезмәт итеп кайтканнан соң институт бетереп, эшкә урнашты. Күптән түгел ул башлыгы белән сүзгә килгән. Хаклык улым ягында булып, коллектив аның яклы булса да, башлык «дөнья болгатучыны» кыскартырга карар кылган. Имеш, оешма кризис кичерә, һәм штатны «кысарга» кирәк. Ә үзе шундук аның урынына үз кешесен утыртып куйган. «Менә, ә син көч хаклык ягында, дигән идең», – диде улым бу хәлләрдән соң...

И. К.-ОВ.

ТУБАН КАМА

– Көч элеккечә хаклык ягында, – диде Шомбай ага, укучыбызның хатын укып чыккач. – Ләкин хаклык көчлеләр кулында...

ЮККА ӘЙТМӘСЛӘР...

Нәрсәдер дәрәс эшләми икән, борчыл-ма. Әгәр бөтен нәрсә дә тиешенчә эшләсә, син эшсез утырыр идең.

Мөһим кәгазьләренң мөһимлегә аларны югалтып эзли башлагач кына ачыклана.

Һәр оешмада эшнә ничек оештырырга кирәклеген белгән кеше табыла. Аны, гадәттә, эштән азат итәләр.

Замана технологияләре мөгжизасы: ташланган сыра банкасы жирдә мәңгә ята ала, ә кыйммәтле затлы автомобиль ике-өч елдан ук тутыга башлай.

Әгәр дә катлаулы мәсьәлә белән интегәсез икән, аны ялгауга тапшырыгыз. Ул аны иң тиз һәм җиңел юл белән эшләячәк.


Компьютер беркайчан да кешенә алыштыра алмаячак. Чөнки ул эштән аерылып, сәгатьләр буге телефоннан сөйләшәп утыра белми.

Бәлки, синең тормыштагы төп урының – башкалар өчен тере кисәтү булудыр?

(тормыш белгечләре мәжлесеңдә язып алынды)



Валерий ТАРАСЕНКО



Илдар НӘФИЕВ

Кешеләрдәге ачыклык һәм беркатлылыкны бигрәк тә мошениклар югары бәяли. Бөтен дөньяга күпме кычкырма, алданганнар армиясә артканнан-арта бара. Бар нәрсәне белеп торучы статистика әһелләре белдерүенчә, Татарстанда узган ел эчендә банк карталарыннан, интернет аша урлаулар саны 55 процентка арткан. Хокук саклау органнарының моңа әллә ни исе китми – ә нәрсә, цифрага күчү хикмәте! Хәзер гражданның жыйган акчалары элеккечә матрас астында ятмый, ә банк карталарында саклана. Ә караклар күршәдә түгел, ә бөтен Жир шары бунча яши, һәм аларның куллары сезнең счәтка дөньяның теләсә кайсы ноктасыннан житә ала. Дөнья гына түгел, мошениклар да глобальләшү кичерә!

Чаллыда яшәүче слесарь П. бу статистика белән таныш булмагандыр, күрәсәң. Шуңа күрә ул банктан шалтыратуны бик жиңел һәм ышанып кабул итә. Аңа, счәтындагы акчалары юкка чыкмасын өчен, аларны резерв счәтына күчерергә тәкъдим итәләр. Тир түгеп табылган 240 мең жиңел генә чит кеше кесәсенә күчә. Әма бу хәлнең гомуми статистикага керүе бик шикле. Закон сакчылары үзләре әйтүенчә, мондый очракларның уннан бере генә ачыла.

Ә менә чираттагы вакыйга күпне күргән полицейскийларны да аптырашта калдырган. Шул ук Чаллыда мошениклар бер пенсионер хатынның картасыннан акчасын үзләренә күчерү өстенә бичараны кредит алырга да күндөргәннәр. Кредитка алынган акча да караклар кесәсенә күчеп утырган. Нәтижәдә, ханым ярты миллион сумнан колак каккан. Өстәвенә, әле яңадан шалтыратып, аны алдаганның һәм яшәү өчен счәтында биш мең калдырулары турында хәбәр иткәннәр. Тагын шуны әйтергә кирәк, ул ышанучан кешеләрне төп башына утыртучы “үзәк”ләрнең күбесе чәнечкеле чыбык артында урнашкан, ә оператор сыйфатында эшләүче “олы җанлы” караклар – шунда срокларын уздыручылар.

Күңел кылларын тибрәндәргеч бу вакыйга Азнакайда булган. 60 яшьлек абзый бөтендөнья челтәрендә гүзәл кыз белән танышкан. Түташ монда Африкадан килгән, һәм

ИНТЕР- НЕТ Караклары

хәзерге вакытта матди ярдәмгә мохтаж икән. Аның кара континентта яшәүче әтисенең счәтында 6 миллион доллар ята, һәм аларны үзенә күчерер өчен чибәркәйгә... берәз акча кирәк икән. Азнакай Мәжнүне, яше турында онытып, интернет мәгъшукасына ярдәмгә ташлана, һәм йөрәк дустына 524 мең сум күчерә. Бөтенләй үк бушлай түгел, әлбәттә – әлегә алты

миллионның 10 проценты барабаренә. Рәхмәт йөзеннән, кызыкый элементгә чыкмый башлый. Абзыйга бәхет елмая: кызы, дөресрәге, егетне, тиз арада табалар. Ул Нигериядә яшәүче 24 яшьлек ир кеше булып чыга.

Мошениклар кармагына дөньядан бөтенләй артта калган мокрытлар гына кабып тора дисәк, бу дөрес булмас иде. Мәсәлән, күптән түгел Санкт-Петербуртта генерал хәтле генералны төп башына утыртканнар. Эчке эшләр министрлыгы департаменты башлыгының урынбасары счәтыннан 612 мең сум юкка чыккан. Лампаслы ыштан иясе сүзләренә караганда, ул “психологик тәэсиргә бирелгән”, һәм “банкның иминлек хезмәтенә” булган өч картасының да мәгълүматларын тапшырган. Мундирга тап төшермәс өчен, эшкә төньяк мәркәзнен иң шәп тикшерүчеләре жигелгән. Махсус оештырылган профессионаллар төркеме дүрт ай эчендә жинаятьченең эзенә төшкән.

Гади кеше тикшерү эшләренә мондый тизлекләр белән баруы турында хыяллана гына ала, әлбәттә. Гадәттә, эш гариза кабул ителгән чакта ук туктап кала. Ачылмасылыгы алдан ук билгеле булган “баш бәласе” кемгә кирәк булсын ди? Ә мондый хәлдә калмас өчен, хокук саклау органнары шушы кагыйдәне истә тотарга тәкъдим итә: банк хезмәткәрләре беркайчан да беркемгә дә үзләре шалтыратмыйлар. Әгәр шик туса, алар счәт иясеннән башка блокировка ясый.

Кыскасы, соңыннан үкенмәс өчен, уяу булыгыз. Үзегезнең ачык күңелле, беркатлы булуыгыздан мошеникларга файдаланырга ирек бирмәгез.

Людмила САФИУЛЛИНА

Вячеслав ШИЛОВ



Валентин ДУБЕНИН



Виктор ФЁДОРОВ



Михаил ЛАРИЧЕВ



Кыз өенә бер егетне алып кайта да, әнисе белән таныштыра:

– Таныш бул, бу минем булачак беренче ирем!

Хатыны – иренә:

– Комсызланып, үткән-киткән хатын-нарны карап утырма инде!

– Мин бит күз белән генә.

– Алайса авызыңны чапылдатма, ичмасам!

Яхшы табиб-невропатологныкы барысы да нервдан: йортлары да, машинасы да, бакчасы да...

– Безнең яңа күршеләребез шундый әйбәтләр: ире хатынын гел үбә, коча, ягымлы сүzlәр әйтә. Нигә син шулай эшләмисең?

– Мин бит аның белән таныш та түгел әле!

Робин Гудтан аермалы буларак, безнең салым инспекциясе ярлылардан акча жыя да, байларга бирә.

Медицинаның әхлакый ягыннан чыгып, үлгән кешегә "үлде" дигән диагноз кую – "алга таба дәвалануга мохтаж түгел" дигәнгә алыштырыла.

Хәзерге буын кешеләре безгә караганда акыллырак. Чыннан да, моның белән килешмәү мөмкин түгел. Ләкин шундый бер хакыйкәткә игътибар итәргә кирәк – элек автомобиль белән идәрә итү инструкциясенә ничек итеп клапан аралыкларын көйләү турында язалар иде, ә хәзер аккумулятор сыекчасын эчәргә ярый икәнән искәртәләр.

Элек мин караңгылыктан курка идем, ә менә кичә квитанцияләр китерделәр. Хәзер инде уттан, судан һәм жылыдан куркам. Әле тагын чүптән дә курка башладым.

– Аңламассың замананы... Барысы да татуировка белән – кайсы утырган, кайсы утырмыйча да...





Күптән түгел Казанда "Татарская хитрость" ("Татар хәйләсе") дип исемләнгән мазәкләр китабы басылып чыкты. Безнең халык тормышта очраган тискәре күренешләргә, үз горейф-гадәтләренә, гаделлеккә каршы килгән вакыйгаларга беркайчан да битараф калмаган. Һәм ул борынгыдан килгән жор телле гыйбарәләр хәзер дә яши. Китапта тупланган мазәкләрнең зур гына өлеше бөтенбезгә таныш төрки фольклор каһарманы Хужа Насретдингә багышланган. Сизгә аларның берничәсен тәкъдим итәбез.

ГАДЕЛ БУЛУ

Хужа базарда йөргән чакта акча тулы янчык тапкан. Аны өскә күтәрәп, ул халыкка мөрәжәгать иткән:

– Кайсыгыз акча югалтты?

Халык арасыннан бер хәерче чыккан.

– Бу минем акчам! – дигән ул.

Шунда ук икенче яктан бай килеп чыккан:

– Юк, бу янчык минеке!

Хужа байга карый һәм сорый:

– Әйт әле, бу янчык чынлап та синекеме?

Бай шатланып җавап биргән:

– Әйе, әйе, Хужа, ул чынлап та минеке.

Хужа тагын бер кат байга һәм хәерчегә караган да, болай дигән:

– Ярый, бай, ал үз әйбереңне! Янчык синеке, ә акча аныкы, – һәм янчыкны байга, ә акчаны хәерчегә тоттырган.

ИШӘК ӨСТЕНДӘ

Хужа ишәгенә атланып базарга китеп барганда аның артыннан ат менгән бер бай килеп җиткән. Ул, Хужаны хурламакчы булып:

– Йә, ишәк өстендә бару ничек, әйбәтме? – дип сораган.

– Атка атланган ишәккә караганда, акыллы баш булып, ишәккә атланып йөрү күңелләрәк, – дип җавап кайтарган Хужа.

КЕМ БӨГРӘК?

Бервакытны Хужа Насретдиннан:

– Әйт әле, Хужа, патшамы, әллә крестьянмы, кайсы бөгрәк? – дип сораганнар.

– Юләр сорау, – дигән Хужа, – билгеле, крестьян. Әгәр крестьян иген икмәсә, барлык патшалар да ачтан үлөп бетәрләр иде, – дигән.

НӘРСӘ ФАЙДАЛЫРАК?

Хужадан сораганнар:

– Әйт әле, синеңчә, нәрсә файдалырак: Кояшмы, әллә Аймы?

Хужа:

– Ай, – дип җавап биргән.

– Нигә?

– Чөнки Кояш көндөз, болай да якты вакытта яктырта, ә Ай төнлә, караңгы вакытта.

ЕГЕТ СҮЗЕ

– Сизә ничә яшь? – дип сораганнар берзаман Хужадан.

Ул, кырык, дип җавап биргән. Биш ел үткәч, аңа шул ук сорауны биргәннәр.


– Кырык яшь, – дип җавап биргән Хужа.

– Ничек инде, һаман кырык та кырык? Син бит биш ел элек тә кырык дип әйткән идең, – дигәннәр күршеләре.

– Мин әйткән сүземнән беркайчан да кире кайтмыйм. Егет сүзе бер булыр! – дип җавап биргән Хужа.



Илдар НӘФИЕВ



Алар очраклы гына автобус тукталышында очраштылар. Язның әле башы гына. Кешеләргә битлексез урамга чыгарга ярамаган чак. Иң беренче итеп ул аның моңсу күзләренә игътибар итте. Һәм кыюсыз гына янына килеп, юаткан сыман эндәште:

– Матуркай, нигә сез күңелсез?

– Ирем белән берәз айткәләшеп алдык, житмәсә, автобус та озак көттерә.

Кызга аның тавышы бик тә таныш тоелды. Әйтерсең лә ул туганын очратты.

– Беләсегез килсә, минем исемем Рамил, – диде егет чын исемен әйтергә теләмичә. Очраклы очрашу-танышулар беркемгә дә дәрәс сәйләүне бурыч итеп куймый бит.

– Тәнзилә, – дип әйтте үзен кыз. Шулай ук үз исемен яшереп. Шулчак автобус та килеп житте, аңа китәргә кирәк иде.

– Тәнзиләкәй, тагын кайчан очрашабыз? Әйдә, бүген кич, шушы урында.

Рамил көнә буге тынгысыз аны көттә: килерме, юкмы? Кызының күзен генә түгел, йөзен-битен күрәсә килә иде аның. Ләкин битлек киеп йөрүне һич бозарга ярамый – закон.

Менә кич тә житте. Алар очраштылар. Кафе, театрлар эшләми, шуңа күрә урамда йөрделәр. Кичке һаваның рәхәтлеген тоеп, ашыкмый гына. Култыклашкан да булдылар. Сөйләшә торгач, уртак фикерләре дә барлыгы беленде.

– Тәнзиләкәй, – диде ул кисәк көнә аңа карап, – Нишләп ирегез белән ачуланыштыгыз?

– Мин аны сирәк күрәм. Үкенечле. Иртүк чыгып китә, ә мин йоклап калам. Кайта бик соң – төнлә, ул чагында инде йоклаган булам. Ә син үзең, Рамил? Хатының бармы?

– Әйе, мин дә аның белән бик үк дус яшәим. Аны гел йоклаган килеш күрәм. Өйгә кайчан кайтсам да, ул һаман йоклый.

Сабуллашканда, алар тагын очрашырга сүз куештылар. Телефоннар белән алышмаска булдылар. Нәрсә килеп чыкмас...

Шулай жәй үттә. Алар бер-берсенә шулхәтле күнекте, гел очрашуны көтә иделәр. Битлектә йөрүне һаман бетермиләр, ләкин бу мәсьәлә аларны борчымый. Алар урамда сөйләшү рәхәтенә назландылар. Моңа битлек комачауламады.

Беркөнне Тәнзилә Рамилгә ирен куып чыгаруы турында хәбәр итте.

Рамил дә аңа:

– Беләсегме, мин дә хатыннан киттем. Бәлки, безгә кавышыргадыр? Берәр фатир табып, бергә яшәрбез.

Тәнзилә шатлыгыннан риза булды. Күп тә үтмәде, фатирын да таптылар. Менә ул ике якын жанның күптән көтелгән назланулары. Үз фатирларында, үз ирекларендә, саф мәхәббәт кочагында! Битлекләр читкә очты!..

Без мизгел... катып калдылар... элеккеге ир белән хатын...

Алмаз ХЭМЗИН

КЫЧКЫРТЫП АЛДЫЙЛАР

Әйтмичә, кисәтмичә дә
Яз килә – рәхмәт аңа!
Бөтен эшен үти, чөнки –
Калган эшкә кар ява!..

Юа үткән кыштан калган
Жыен каралганны ул.
Яшел төскә керә жиһан,
Сафлана, нурлана ул!

Күңелләргә яшәү дәрте
Кузгала язлар килгәч.
Жыр бөркелә табигатькә –
Сыерчык, тургай күргәч.

Тик бер нәрсә алып килми –
Яз саен заргып көтәм:
“Күкеләре” һаман алдый,
Парламентлары белән!





Василий АЛЕКСАНДРОВ



Валерий ТАРАСЕНКО



АЛДЫНГЫЛАР САФЫНДА

Ачыкланган ришвәтчелек очраklarының саннары буенча беренче урында Мәскәү тора. Мактаулы икенче урында – Татарстан. Аннан соң Ставрополь крае, Мәскәү өлкәсе һәм Башкортстан бара. Коррупция күрсәткечләре буенча иң артта калган өлкәләр – Чукотка, Еврей автономияле өлкәсе һәм Мари Иле. Белгечләр әйтүенчә, мондый нәтижәләр табигый хәл: гадәттә, күрсәткечләр буенча һәрвакыт акча күп тупланган һәм ришвәтчелек эшләре актив рәвештә ачылып барган өлкәләр алгы сафка чыга.

МОГҖИЗАЛЫ ӘВЕРЕЛҮ

Теләче районының Айдар жирлегә депутаты Дмитрий Чернов жиңел генә халык вәкиленнән шикләгә әверелгән. Хокук сакчылары белдерүенчә, депутат берничә тапкыр бергә яшәгән хатыныннан акча урлаган. Башта ул аның картасыннан 7 мең алган, аннан соң мәгъшукасының сумкасында 135 мең сум табып, анысын да үзләштергән, ә соңрак аяк киеме тартмасында яшереп куйган 100 меңен дә тапкан. Депутатлыктан башка, аның бүтән керем чыганаclarы булмаган.

КӨТЕЛМӘГӘН ДИАГНОЗ

Чаллыда яшәүче яшь егет Ватан алдындагы бурычын үтәргә теләмәгән һәм ярдәм сорап танышына мөрәжәгать иткән. Тегесе 100 меңгә аны армиядән алып калырга сүз биргән – призывникта ашказаны жәрәхәтә "табарга" тиеш булганнар. Егет тиешле акчаны тапшырган да медицина комиссиясе узган. Әмма көтелмәгәндә анда чын жәрәхәт табылган. Призывник "ярдәмче"гә киткән, ләкин тегесе, бу авыру белән хәрби хезмәттән азат ителмиләр, дип белдергән һәм эшнә ахырына житкерү өчен тагын акча сораган. Шунда гына бичара егет хокук органнарына мөрәжәгать иткән.

ЭРОТИКА КОРБАННАРЫ

Казанда икенче тапкыр бер үк "Эролайф" исемле секс-шопны талаганнар. Шунысы кызык – бу "нәфис" эшнә шул ук егет белән кыз башкарган. Беренче урлау узган елның декабрендә булган, ул чакта алар тартмадагы резин курчакны һәм интим уеннар жайланмасын эләктереп чыккан булганнар. Бу юлы исә эротика сөюче яшьләр кибеттән барлығы 8 мең сумлык "өлкәннәр өчен уенчыклар" алып чыкканнар. Егет белән кызның кыюлыклары чиктән ашкан: алар, яшеренмиңә, урлашырга бер үк киёмнән йөргәннәр.



Тормыш халаре

Олигарх Мотыйгуллинның гаилә тормышы берничек тә рәткә керми иде. Инде жиденче хатыны, акчасының яртысын үзенә калдырып, ташлап китәргә йөри. Кич саен өйдә кадак та какканың юк, бергәләшеп елына өч тапкыр гына ял итәбез, дип кычкыра. Анысы да ярдәмчеләр, сакчылар, секретарь кызлар белән генә; өйгә акча алып кайтканың юк, бөтен тапканыңны ниндидер оффшорларга күчереп барасың, имеш...

Кыскасы, туйды Мотыйгуллин мондый тормыштан. Тормышны яңабаштан башларга кирәк иде.

Вак сәүдәгәр Өтекшин дә гаилә тормышын нич тә жайга сала алмады. Хатыны инде егерме ел буге Мотыйгуллиннардаң начаррак яшибез, дип колак итен ашый, үзләренә ларәкларыннан алган азык-төллөккә карый да алмый, ә ул алып кайткан вак акчалар белән кеше янына чыгу оят. Имеш, ире берөзлексез яшә сатучыларны алыштырып тора, дачага йөрми, өйдә ял көннәрендә генә була, һәм моның чиге күренми...

Туйды Өтекшин бу хәлдән... Күптән аерылышырга теләгән иде инде, һаман, ничектер, барып чыкмый...

Ә элекке инженер, хәзер өендә эшсез утыручы Гыйльмуллинның хатыны, аерылган килеш тә, көн саен телефоннан теңкәсенә тия иде. Кадак кагудан башка кулыңнан бер эш тә килми, акча таба белмисең, ә синең кебек булдыксызлар дәнъя тулы, имеш...


Ә менә физкультура институты студенты Айгыршин бүлмәсенә көн саен яңа хатын алып кайта иде – йә олигарх Мотыйгуллинның хатынын, йә ларәк сәүдәгәр Өтекшинныкын, кайчагында эшсез инженер Гыйльмуллинның чибәрен... Төн буге аларның моң-зарын тыңлап ятканнан соң, иртән тормышны өр-яңадан башлау кирәклеген аңлап уяна ул...

Тик тормышта бернәрсә дә үзгәрми иде. Чөнки эволюция юлы революциягә караганда, күпкә дөресрәк бит...





Виктор ФЁДОРОВ



Валерий ТАРАСЕНКО

...
Табиб авыруга аракыдан баш тартып, тик сөт кенә эчәргә тәкъдим иткән. Авыру сукрана-сукрана өч көн рәттән сөт эчкән дә, дүртенче көнне табипка килеп:

– Хәзер мин имчәк балаларының өчен бертуктаусыз көйсезләнүләрен һәм елауларын аңладым, – дигән.

СҮЗ ИЯРӘ – СҮЗ

• Сәламәтлек саклау министрлыгы кисәтә: виртуаль тормыш белән мавыгу геморрой китереп чыгара!

• Медицинаны «оптимизацияләү» тагын берничә ел давам итсә, сәүдә үзәкләрендә вакцинация гына түгел, ә төрле хирургия операцияләре дә ясалачак.

• Ковидка каршы көрәштә иң зур уңышларга статистика иреште.

• Түләүле клиникаларда вак бетчәләр дә хроник авыруларга әйләнә.

• Безнең хастаханәләрдә йөрергә нинди сәламәтлек кирәк!

• Бөтен дарулардан да ул «Доктор» колбасын артык күрә иде.

• Хәзер шулкадәр дарулар барлыкка килде ки, кеше организмы яңа авырулар китереп чыгарырга өлгәре алмый.



Николай ВОРОНЦОВ

БЕЛГОРОД КВЕСТЫ

Белгород өлкәсе губернаторы вазыйфаларын вакытлыча башкаручы Вячеслав Гладков үз-үзенә кабул итүгә языла алмаган. Эксперимент өчен, башлык администрация телефоннарына шалтыраткан, тик аңа җавап бирмәгәннәр. Киңәшмәдә Гладков «буран уйнаткан» һәм аңлатма язуну таләп иткән. Ул бу хәлләрне Белгород квесты дип атаган һәм гражданның инде өч ай буе губернаторга шәхси сораулар буйенча языла алмавы турында белдергән.

ГОМУМИ КИРӘК-ЯРАКЛАР


Аерылышканнан соң, Чиләбедәге ир белән хатын пластик операциягә алынган кредитны бүлү алмыйлар. Ире хатынын үзгәртүгә тели һәм күкрәген зурайтты өчен, хирург пычагы астына ятарга күндергән. Бу максат өчен ул 200 мең сумлык кредит алган. Әмма яңарыш ярдәм итмәгән – ир белән хатын барыбер аерылыша. Ире кредитны ялгызы гына түләүдән баш тарткан, чөнки туыландырылган күкрәк тулысынча хатыны карамагында калган бит. Кредитны урталы бөлү мөмкинлеге бар, чөнки ул уртак гаилә ихтияжларына алынган булган.

ЮМАРТ БҮЛӘК

Ленинград өлкәсе хәрби комиссариаты хатын-кызларга үзенчәлекле бүлү ясаган. Хәрбиләр, инстаграмда видеодагы хезмәт итүдән качып яткан элеккеге егетләренә аккаунтларын сылтамада калдырырга тәкъдим иткәннәр. Күп кенә хатын-кызлар, хәрби комиссариатның чакыруын шатланып кабул иткәннәр һәм «качкын»нарның мәгълүматларын дөньяга чыгарганнар.

АК ДИСКРИМИНАЦИЯ

Британия полициясе хезмәткәре Мэттью Парр үзенә карата раса дискриминациясенә түзәргә теләмәгән. Ул кара тәнле коллегасы, бер үк урында эшләүгә карамастан, хезмәт хакын аңа караганда күбрәк алган. Британия хакимияте дискриминациядә гаепләнүгә кире кайткан. Хәзер полицейский вазыйфалары өчен азрак түләү, дип белдергән, хезмәттәшенең хезмәт хакының артыграк булуын аның эшкә аннан алданрак урнашуы белән аңлаткан. «Төсле» бәхәскә ахыргы ноктаны суд куячак.



Михаил ЛАРИЧЕВ



Виктор ФЕДОРОВ



Ринат АБЗАЛОВ

БИЧАРА ЮЗИМ

Авылда бэрэңгене күрше-күлән һәм туган-тумача белән күмәкләшеп утырта: шулай иткәч эш тиз һәм күңелле бара.

Бу юлы беренче итеп Юзимгә утыртырга булдылар. Хужа кеше барысына да көрәкләр, чиләкләр өлөшөп чыкты, һәм эш кайный башлады. Әгәр берәрсенә чиләгендә бэрэңге бетсә, Юзим йөгереп килеп өсти, ә кемнәндер эчәсе килсә, су китереп бирә иде. Бер сәгать дигәндә бэрэңге утыртылып та бетте.

Аннан соң барысы да бергәләшеп Ниязларга киттеләр. Уен-көлкә, шаян сүзләр белән эш бик тиз барды. Ләкин менә Юзим, нишләптер, акрын кыймылдады.

– Нәрсә булды? Бәтәрәң утырдымы әллә? – дип сорады Нияз.

– Көрәңгә әллә нинди шунда ... үтмәс, начар ка-

зый! – дип җавап бирде акланган сыман Юзим. Аптырагач, аның көрәңгә алып, буразна сызу өчен маркер тоттырдылар. Ләкин бу да аңа дәрт өстәмәдә – эшен аннан-моннан башкарып, башкаларны тоткарлап барды.


– Маркерыгыз ниндидер кәкрә, эшләп булмый! – дип сукранды Юзим.

Эш тәмамлангач, Ниязның хатыны ишегалдын да ашъяулык җәеп, анда итле борчак ашы, пешкән бэрэңге, яңа сауган сөт китереп куйды. Ниһаят Юзимгә җан керде: ул ашын да, бэрэңгесен дә күпләп ашады, аннан соң бер банка сөт тә эчеп куйды.

Мирзахит түзмәде:

– Көне буге интекте бит, бичара... Ниһаят аңа эшли торган кашык бирделәр! – диде ул. Халык тәгәрәп көлдә.

Зөлфәт ШАҺИӘХМӘТОВ



Максим СМАГИН

БЕР АЙДАГЫ ИКЕ ХАТИРӘ

Менә апрель ае да килеп житте. Ул ай нәрсә белән истәлекле, беләсезме? һәр кешегә узенеке белән, әлбәттә. Әмма миңа бала чагым искә төшә.

Мәктәптә укыган вакытлар. Безгә нәрсә инде? Апрельдә Ленин бабайның туган көне. Ул бәйрәмгә класс белән әзерләнәбез. Жырлар өйрәнәбез. Өченче сыйныфта укыганда пионерга алдылар. Әле дә хәтеремдә, нәкъ Ленин туган көне – 22 апрельдә. Көне бик жылы булмаса да, кояш балкый иде, урамда карлар эри. Мәктәптән кайтканда мин пәлтәмне чишеп кайттым. Барысы да күрсен, белсен: мине бүген пионерга алдылар. Мин пионер булдым! Кызыл галстугым жылда жылферди. Ник бер кеше игътибар итсен? Ник бер кеше котласын: “Пионер да булдыңмыни инде? Менә бит, шундый зур исемгә дә лаек булгансың”, – дип.

Ярап, анысы аларның эше. Минем өчен бу бик зур бәйрәм. Мин – пионер. Горурланып, башымны югары күтәреп кайтам. Кәеф күтәрәнке. Үзбездә урамга кергәндә күрше әби каршыма очрады. Аның шундый кызык гадәтә бар иде – “Исәнмесез” дисәң, “Бәк әйбәт, үзең әйбәт булсаң”, дия торган. Бу юлы мин исәнләшергә дә өлгермәдем, ул беренче дәште: “Әй балам, шулай зур булдыңмыни? Пионерга алганнар икән. Алай... Маладис. Бәхетле бул!” – дип куйды. Миңа канатлар үс-кәндәй тоелды. Нинди рәхәт, мин – пионер!

Шулай ук Ленин бабай белән бәйләнгән нәрсәне сөйләп китәсем килә...

Безнең туганыбыз Мәскәүгә барган. Кайткач, безгә кунакка килеп, аның матурлыгын, халыкның күплеген сөйләп утырды.

– Башкала хәтле башкаланы күрү, мавзолейга керми кайтып булмый бит инде, – ди. – Аннары синең анда булганыңа кем ышансын.

Мавзолейга буш кул белән генә керергә рөхсәт ителгәннен кем белгән? Кулымда сумка. Чират житте. Нишләргә инде? Кире китәсем килми... Юбка астына тыктым сумкамны, пута белән ныграк бәйләп, кереп киттем.


Мавзолейда ут сыек кына янып тора. Караңгырак дип әйтсәң, дөресрәк булыр. Аска баскыч. Тик караңгыда аяк астында нәрсә булганын каян күрәсең инде? Атлавым булды, сөртенеп егылдым да, юбка астындагы сумкам шапылдап килеп төште. И хурландым инде. Сакчылар шикләнеп миңа карадылар. Аннары, “бу авыл апәе гына икән, беренче керүедер”, дигән сыман, иркеләп сулап куйдылар.

Менә шулай, мин Ленин бабайны күрү кайттым... – дип төгәлләгән иде ул үзенәң хикәясен.

Әйе, совет вакытында үскәннәргә Ленин исеме изге исем иде. Апрель ае килгән саен, шул хатирәләр исемә төшә.

Гүзәл НӘБИУЛЛИНА

Пётр КУЛИНИЧ, «Чаян» № 11, 1989



Эрнест ДЫШАЕВ, «Чаян» № 7, 1996





Ә МЕНӘ
ТАГЫН
БЕР МӘЗӘК

Пенсия фонды хезмәткәре әбидән сорый:

– Әбекәй, сезнең шәхси кабинетыгыз бармы?

– Син, нәрсә, кызым? Минем фатирым бер генә бүлмәле.

Статистика буенча, 9 нчы класста укучы кызларның карар жирләре бар, ә 11 дәгеләрнең инде, нәрсә сөйләрлекләре дә җитәрлек.

– Әйе, заманалар үзгәрә... Элек “миңа гадәттәгечә!” дип керә идем кафега.

– Ә хәзер?

– Ә хәзер – аптекага.

Судья:

– Сөз гаепләме, юкмы?

– Моңысын үзегез ачыклагыз – сөз шуның өчен акча аласыз бит.

Табип – авыру ханымга:

– Авызыгызны шулкадәр ачмагыз.

– Тамагымны карарга теләдегез бит.

– Ашказаныгызны кереп карыйм димәдем ләбаса!

– Сөз исерек ич, – ди автоинспектор шофёрга.

– Гафу итегез, машинаны аек килеш йөртә алмыйм – кулларым калтырый...

Һәрвакыт шундый яңалыklar ишетеп торам – беркатлы әби, алданып, жуликларга 3 миллион сум күчәргән. Аптырап куям, кайдан килгән бу алданучыларга шулхәтле акча?

– Нәрсә уйлап утырасың?

– Кызык, беренче булып нәрсә кыйбатланган икән: тавыкмы, әллә йомыркамы?

Сәлам! Нигә бик кәефсез?

– Менә эшкә урнашырга уйлаган идем – алмыйлар, син карт инде, диләр. Ә пенсия бирмиләр, чөнki әле яшь...





ӨЧ ТИЕН ӨЧЕН ЖАННЫ КОРТАЛАР...

Кадрерле редакция! Әгәр сезгә дәүләт төкереп карый дип уйлассагыз, бер тапкыр булса да салым түләмәгез әле. Бу шаярып әйтелгән сүзләр безнең гаилә өчен генә түгел, күп кенә татарстанлыларга да житди мәсьәләгә әйләнде.

Көтмәгәндә, без – күп балалылар, льготалардан коры калдык. Республика законындагы "Адреслы социаль яклау" төзәтмәләре буенча, салым түләвенә өч тиен бурычың калган очракта да – бу яклау туктатылырга сәбәп була ала икән.

Әлеге тиенлек бурычны каплау өчен безгә 90 көн бирделәр. Күренеп тора, алдан уйланып эшләнгән хәйлә, чөнки интернет аша моны башкару мөмкин түгел. Күздә тотыла – салым инспекциясенә бару, чиратта тору һәм квитанция алу. Шул ук вакытта түрәләрнең үзләрендә оныту факторы: йә алар керем декларацияләрендә берничә банк счетларын күрсәтү хәтеренә килмәгән, йә чутка кермәгән күчәмсез милекләрен ялгыш төшереп калдырганнар. Болардан бит шулай ук салым тотылырга тиеш! Ә менә жәзасы – бары тик шелтә белдерү һәм кисәтү генә. Безнең өчен салымнар, чынлап торып, чүп мәсьәлә булып тоелса да, авыр йөккә әйләнде.

Э. ГАБДРАХМАНОВА

КАЗАН

КЕШЕ КАЗАСЫ – ИЛ КАЗНАСЫ...

Хөрмәтле "Чаян"! "Мой Ритм", "Весна", "Яркий" һәм башка ваграк торак комплексларында "инвалидлар өчен генә" дигән махсус билгеләнгән парковкалар бар. Гадәттә, андый мөмкинчелекләре чикләнгән машина йөртүчеләр анда бик аз.

Шул ук вакытта гади йөртүчеләргә башка урын табу кыен. Инде, аптырагач, льготалыларныкына куйсаң – эвакуаторлар карап кына тора, алалар да китәләр.

Аннан соң шуңа күңел кырыла, шул машина урыны бирелүдән башка инвалидларга бүтән уңай шартлар тудырылмаган. Юлны аркылы чыгу лифтлары эшләми, коляскалар өчен тротуарлар жайланмаган, пандуслар бөтен кибетләргә ясалмаган һәм дәваханәләргә дә юк. Жәмәгать транспортында да күтәргечләр кулланылмый. Аптырагач уйлап куясың, бу инвалидлар өчен билгеләнгән парковка урыннары – ширма гына түгелме икән дип, чынлыкта әлеге эшләр дәрәжәләргә томалау булып санала һәм бюджетны штрафлар белән туыландыруга чикләүсез мөмкинчелекләр генә тудыра.

И. ШАКИРОВ

КАЗАН



Александр АЛЕШИН




Василий АЛЕКСАНДРОВ



Хөрмәтле укучылар!

Безгә берәз онытыла башлаган «Чаян күнәк-мәсе»н искә төшерергә вакыт житмәде микән? Баш миен эшләтеп, игътибар һәм күзәтүчәнлегезне эшкә жигеп, жор телебезне чарлап алырга... Бу традицияне яңартып жибәрү өчен без редакциябез хезмәткәре Павел Староверовның фотосурәтен тәкъдим итәбез. Үтә тормышчан манзара, шулай бит?

Йә, рәсемне ничек атар идеез? Тәкъдимнәрегезне chayan@bk.ru адресы буенча жибәрегез. Көтеп калабыз.



Атаклы татар шагыйре, Советлар Союзы Герое, атаклы «Моабит дәфтәрләре» авторы Муса Жәлилнең тууына 115 ел булды. Аның батырлыгы һәм данлыклы тормыш юлы турында белмәгән кеше юктыр. Ләкин күп кенә шаян шигырьләрен аның Моабит төрмәсендә язучы бөтен кешегә дә билгеле түгелдер. Үзенең тормыш сөючәнлеген, юмор хисен Жәлил хәтта дошман зинданында үлем көтөп ятканда да югалтмаган.

Сугыш алды елларында Жәлилнең юмористик шигырьләре безнең журналда да еш кына басылып торган. Шагыйрь үзенең рухы белән чаянчыларга якын булган. Сезгә тәкъдим ителгән шигырьләр – моның ачык дәлиле.

БЕЗНЕҢ СӨҮ

(кыскартылып бирелә)

Безнең сөешү болай кызык кына
Булды бугай:
Кызыл вагонда,
Икебез дә волком членнары,
Бер съездга барган чагында
Син, өшегәч,
Килеп уртаклаштың
Минем жылы бәрән тунымны.
Менә шунда, каһәр,
Әллә ничек,
Бик үз булып миңа тоелдың.

Егерменче елның салкын кышы
Безнең сеңерләргә какшатты.
Син – житез кыз,
Шунда, вагонда ук,
Бәрәңге дә пешереп ашаттың.
Бер тун белән төренеп,
Бер табактан
Ашый-ашый, сөенеп көлештек.
Мин оныттым инде,
Әллә шунда
Үбешмәдек,
Әллә үбештек!
Егерменче елның ачы жиле
Якаларга кереп өрә иде.
Син бик озак миңа коммунизм
Тормышының серен сөйләдең.
– Әле авыр,
Әле канлы еллар,
Канлы еллар, дидең, үтәбез,
Менә, дидең,
Шушы авырлыкны
Жиңеп бер көн аңар житәрбез...

...Вагон ишеген каккан усал жил дә,
Котырынып очкан карлар да,
Көрәш белән тормыш төзү дәртен
Уяттылар безнең каннарда.

...Син съездда кулакларга каршы
Кызу-кызу речеләр сөйләдең,
Син уг идең,
Көрәш темпы белән
Бергә типте синең йөрәгең.

...Ә сөюшүбез безнең кызык кына
Булды бугай!
Кызыл вагонда,
Съезд бетеп,
Анда жиңеп чыккач,
Кире авылга кайткан чагында –
Син йончыган,
Арган гәүдәң белән
Минем кочагыма елыштың.
Мин оныттым –
Шунда әллә инде
Үбешмәдек,
Әллә үбештек?!..

...Утны, бозны бергә уртаклашкан
Әрсез көрәшчеләр идек без.
Шуңа күрә илне,
Бер-беребезне
Иң чын сөю белән сөйдөк без.

БӘЛА

– Мим яратам бер хатынны,
Матурларның матуры.
Тик шунсы бар: ул матурым
Үзе бер ир хатыны.

– Гаҗәп түгел ансы, тик әйт:
Ул ирен яратамы?
Яратмаса, кыен түгел
Төзәтү бу хатаны.

– Ул яратмый бер дә ирен,
Жене белән бер күрә.
Утырып-утырып бу иренә
Чыкканына үкенә.

– Ә алайса ул иреннән
Аерылсын, әйт син аңа.
Гөрләтеп бер туй итәрсез,
Кояш чыгар сиңа да.

– Аһ, туганкай, рәхмәт сиңа,
Алтын синең бу сүзең,
Ләкин бөтен бәла шунда,
Аның ире –
мин үзем.

ГАШЫЙК ҺӘМ СЫЕР

Мин чәчәкләр жыйдым, сөеклемә
Бәйләм итеп бәйләп китердем.
Күрсен иркәм аның кулдалыгын
Йөрәгемнең, бәхтем, иркәмнең.

Аһ, ни гарьлек, кызым чәчәкләрне
Тәрәздән тышка ыргыткан.
Ә аларны сыер ашап киткән...
Ничек түзим үлми хурлыктан!

Гашыйк сүзен сыер ишетте дә,
Гаҗәпләнеп, башын селкеде.
– Исем китә, – диде, – бу гашыйкка,
Карап торсаң, кеше шикелле!

Аңламыйча, ахмак, эшнәң төбен,
Нигә шулай кыза, тузына?
Мин ашасам аның чәчәкләрен,
Сөт бирәм бит сөйгән кызына.

Минем сөттән аның йөзе алсу,
Минем сөттән – таза, сөйкемле,
Тәне йомшак, аның тешләре ак,
Яңа сауган сөтем шикелле...

Уйга калды гашыйк...
– Чын да, – диде, –
Ник тиргим мин бу сөтбикәне?
Ул бит көн дә, кырдан үлән жыеп,
Каймак белән сыйлый иркәмне!
Азык булсын гөлем сыерына,
Мин теләмим артык ничкемне!
Миңа шул да бәхет, әйдә, иркәм
Каймак итеп эчсен гыйшкымны...

Һәм юанды гашыйк...
Хәзер көн дә
Чәчәк жыеп чышма буенда,
Кызга түгел, китереп чәчәкләрне
Ул ашата икән сыерга.

ИШЕК ТӨБЕНДӘ

Үтеп барам шулай урам буйлап,
Параднийда күрәм: бер бала
Звонокка үрелә, буе житми,
Аптырагач, карап уйлана.

Мин балага киләм:
– Әллә, – димен, –
Звонокка буең житмиме?
– Житми шул, – ди.
– Кая, үзем басыйм.
Бернеме, – дим, – әллә икеме?

– Биш, – ди. Басам.
Шуннан бала әйтә:
– Абзыкай, син нинди йөрәкле!
Әйдә качыйк хәзер, хужа чыкса,
Икебезгә дә бирер кирәкне!

“ЯШӘСЕН АМЕРИКА!”

Америка президенты Дональд Трамп иде әле ул чакта. Ак йортка чәчә-башы тузган Мадонна килеп керде:

– Бетәбез, господин президент! – диде ул еш-еш сулап.

Трампың көндәлек эшләрен бетереп, хатыны Мелания белән сөтле чәй эчеп утырган чагы иде. Мадоннаның кыяфәте аны сагаерга мәжбүр итте:

– Ни булды, чибәрәм?..

– Нью-Йоркта узган “Үзгәреш жиле” турында ишеттегезме? Яңа афәт килә, господин президент! – Мадонна тәмам ярысыган иде. – Татар музыкасы чәчәк ата! Бөтен планета шуларны тыңлый! Безнең жырлар, безнең джаз, безнең мәдәният югалып бара! Бетәбез, господин президент! Бөтен американнар телефонда, бөтенесе татар клипларына мәкиббән!

– Әйе шул, – диде Трамп уйчан гына. – Мин дә уйлыйм бу хакта... Моңы иртәгә Конгресста күтәрик без, бөтен Америкага чаң сугыйк. Демократлар да кушылсын, Британиядәгә кардәшләребез дә! – ул йодрыгын навада болгап алды. – Әйе-е-е, алар безне атом-төш коралы белән түгел, нәкъ менә шушының белән юк итәргә маташа. Идеологик корал – иң көчлесе!.. Яшәсен Америка!

Икенче көнне үк киңәшмәгә жыйелдылар. Төрле яклап тәкъдимнәр ява башлады.

– Татарның иң көчле жырчыларын үзбездә алырга кирәк! – диде госсекретарь Марк Помпео.

– Наил Тәбәнәковны күздә тотасыңмы? – дип сорадылар аннан.

– Әйе. Ямгуров белән Ленар Яшенне дә чакырыйк, коттедж, берәр миллион доллар зарплата бирик.

Шулчак Хәрби һава көчләре штабы башлыгы Дэвид Гольдфейн сүзгә кушылды:

– Сэр, эш монда жырчыларда гына түгел! Сөз бер кешене онытасыз: текстлар авторын! Бөек шагыйрьне! Эстрада руле аның кулында, онытмагыз!

Ак йортта тынлык хасил булды. Һәммәсә дә сүзнең кем турында баруын чамалый иде.

– Айдар Минһажевның безгә килүе икеле, – диде Трамп тынлыкны бозып. – Аңа Татарстанда яхшы түлилар...

Дүрт сәгать барган киңәшмәдән соң катгый карарга килделәр: кичекмәстән Россиягә шпионнар төркемен жиберергә! Алар татар эстрадасына үтеп кереп, бөтен нәрсәне ачыкларга һәм уңышның серен белеп кайтырга тиеш!

– Аннары үзбездә дә шундый алымнарны кулланырбыз, – диде Трамп, тирләп чыккан сары чәчләрен артка таба сыпырып.

...Кара плащ, кара күзлек кигән өч шикле кеше Казан филармониясенә аяк басканда, анда бик матур жыр яңгырый, жырның “кило ярым прәннек” дигән сүзләре урамга ук ишетелә иде...

• • •

– ...Мөмкинме, господин президент?

Трамп вацабында актарына, Ангела Меркельдан килгән “жомга иртәсе мөбарәк булсын!” дигән картинканы карап маташа иде.

– Узыгыз! – диде ул башын күтәрәп.

Кара плащ, кара күзлек кигән өч кеше Америка президенты каршына килеп басты.

– Барысын да ачыкладык! Бөтен мәгълүматлар бездә! – дип кесәсенә шапылдатты шпионнар төркеме башлыгы Джон Макфлай.

– Сөйлә, Джон!

Төгесе күзлеген салды һәм куен кесәсеннән мини-планшет тартып чыгарды:

– Татар эстрадасының бөек уңыш сәре биш пунктан гыйбарәт, – дип башлады ул сүзен. – Беренчедән, клиплар! Әйе, әйе, аларда клиплар мощный! Ул клипларда автобус тукталышлары, каен агачлары, тракторлар...

– Нәрсә, бездә тракторлар беткәнме әллә? – дип кашын жыерды Трамп.

– Тракторлар бар анысы, тик менә салам түбәле өйләрне каян алыык соң?..

– Дәвам ит! – дип боерды Трамп.

– Икенчедән, аларда реклама көчле!

– Ә бездә начармы?! – президент тәрәзәгә ымлады. – Әнә, “Кока-Кола” рекламасы, әнә, “Форд”ныкы!

– Түгел, аларныкы башка төрле реклама. Пиар дип атала. Аларда попу-

ляр булу өчен берәр гауга чыгарырга кирәк. Әйтик, жырымны урлагансың, дип, берәрсен судка бирергә, аягымны сындырдым дип инстаграм аша мескенләнергә, берәрсенең хатыны йә ире белән йокларга да шуны бөтен дөньяга сөйләп йөрергә...

– Фууу... – дип борынын жыерды Трамп.

– Фу шул менә!.. Өченчедән, аларда ялгыз жырлау модада түгел. Әгәр ир-егет жырчы икән, икенче көнне үк аның хатыны да жырлый башлай. Беләсезме, татар эстрадасында бүген ничә ирле-хатынлы жырчы бар? Биш йөз егерме сигез! Латыповлар, Рамазановлар, Уразовлар...

– Яп!!! – Трамп сүгенеп жиберүен сизми калды.

– Дүртенчедән, господин президент, аларда депутатлар да жырлый.

– Кит аннан! – Трамп сикереп үк торды. – Не может быть!

– Валаһи газыйм!

– Ник безнекеләр дә жырламый? Президент өстәлдәгә кнопкага басты. – Марк, иртәгә үк проблеманы Конгресста күтәр, сенаторлар да жырлый башласын... Йә, бишенче пунктта нәрсә анда?

– Ниндидер сәер феномен, господин президент. Аларда бер исерек жырчы бар. Ул концерт куям дип афишасын элә һәм... – Джон уң кулының арты белән сулу чына шапылдатты – Үзе килми!

– Ничек килми?... Ә концерт?..

– Концертны дуслары куя. Халык канәгать. Тагын да кызыгы – бер елдан бу исерек жырчы тагын афиша элә, тагын үзе килми. Ә халык килә һәм тагын тегенең дусларының концертын карап кайтып китә. Шушы хәл инде ун ел буе бара... Феноменның хикмәте аңлашылмый...

– Әкәмә-ә-т! – Трамп торып басып, кабинет буйлап әрле-бирле йөрәнде. – Ничего! Ничего! – диде ул аннары ныклы бер карарга килеп. – Без бу “жилләр”гә нокта куярбыз! Үзгәртәбез без аларны! Кирәк икән, Апаска да, кирәк икән, Буага да барып житәрбез! Әмма борыннарына чиртәчәкбез татарларның. Президент кулын күкрәк турына куйды: “Яшәсен Америка!” – дип пышылдады. Башкалар аңа кушылды...



САТИРА ҺӘМ ЮМОР ЖУРНАЛЫ

1923 елдан чыга.

№ 4 (1905) апрель 2021

Баш редактор:

Р. И. ХӘЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлеге: П. СТАРОВОРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлде.

Төркөлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгынан башка редакцияләү-төзәтү хокукына ия.

«ТАТМЕДИА» АЖ филиалы «Идел-Пресс»

типографиясендә басылды.

Басылып чыгу: 02.04.2021 ел.

Тираж – 3407 Заказ Е-922

Редакциянең адресы: 420066,

Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәясә ирәклә

16+

Уйна да, уйла да!



1. Очрашканда кем-нәр бер-берсенә мөлаем-рак?
2. Ни өчен СССРда инженерлар яхшы булган?
3. Гаиләдә иминлекне саклау өчен ни кирәк?
4. Кар чистартуда иң алдынгы технология?
5. Гаиләдә хезмәт бүлешү нидән гыйбарәт?
6. Ни өчен элек балалар психологы кирәк булмаган?
7. Балаларның иң яхшы үсмер еллары?

ЖАВАПЛАР

1. Очрашканда кем-нәр бер-берсенә мөлаем-рак? 2. Ни өчен СССРда инженерлар яхшы булган? 3. Гаиләдә иминлекне саклау өчен ни кирәк? 4. Кар чистартуда иң алдынгы технология? 5. Гаиләдә хезмәт бүлешү нидән гыйбарәт? 6. Ни өчен элек балалар психологы кирәк булмаган? 7. Балаларның иң яхшы үсмер еллары?

Сынамышларны Гүзәл СӨНГАТУЛЛИНА әзерләде.

Ринат АБЗАЛОВ төзедө

Чаянвордны чишегез, номерланган шакмакларда жыр исемен укыгыз. Журналыбызның 3 нче санында чаянвордның тикшерү сүзе – «МИШӘ БУЙЛАРЫ»

Беренче булып дөрес җавап жибәрделәр:


Г. ГАЙНЕТДИНОВА (Арча),
С. ГАЛИЕВА (Азнакай р-ны, Урманай ав.),
Н. НИКИТИНА (Чистай р-ны Чуаш Ялтаны ав.),
С. ШӘЙХУЛЛИН (Казан).

Жиңүчебез – Арчадан

Г. ГАЙНЕТДИНОВА!



Белорус журналы «Вожык» рэссамнары
безда кунакта



ВОЖЫК

4 612750 052719

